

सार-समाचार

वृक्षारोपण कार्यक्रम आयोजित

लक्ष्मणगढ़ शेखावाटी (निर्स)। शहीद मुस्ताक अली खान राजकीय बालिका उच्च माध्यमिक विद्यालय जाजोद में शनिवार को मुख्यमंत्री वृक्षारोपण महाअभियान हरियालो राजस्थान के तहत शनिवार को विद्यालय परिसर पौधारोपण कर कार्यक्रम का आगाज किया गया। पूर्व सरपंच लियाकत खान के मुख्य आतिथ्य में आयोजित कार्यक्रम में पर्यावरण की शुद्धता के लिए पेड़ों की महता के बारे में विस्तार से जानकारी प्रदान की गई। प्रारंभ में प्राचार्य रामचंद्र खीचड़ ने शिक्षा विभाग की कार्य योजना एवं लक्ष्य के बारे में जानकारी प्रदान की गई तथा समस्त स्टाफ एवं विद्यार्थियों द्वारा 3०0 पौधों का पौधारोपण किया गया। प्रारंभ में विद्यालय के 25 नव प्रवेशी विद्यार्थियों का माल्यार्पण कर एवं पाटय सामग्री प्रदान कर स्वागत किया गया। इस अवसर पर संगीता ओला, मंजू देवी, अनीता, आबिद हुसैन, समीक्षा शर्मा, संगीता नेहरा झिन्नू कुमारी, कविता सैनी ,संतोष रणवा, मनोज पिलानियां, रवि चौधरी, अंकित मौर्य, मुकेश टेलर, फरमान अली सहित गांव के गणमान्य नागरिक एवं स्टाफ सदस्य उपस्थित रहे। उपस्थित जनों ने इस अभियान के तहत लगाए जाने वाले पौधों की देखभाल का संकल्प लिया। कार्यक्रम का संचालन वरिष्ठ शिक्षक रोशन अली ने किया।

प्रतिभावान छात्र-छात्राओं का सम्मान किया

रतनगढ़ (निर्स)। श्री दुर्गा प्रसाद धानुका बालिका उच्च माध्यमिक आदर्श शिखा मंदिर में कक्षा 5वीं और 8वीं की बोर्ड परीक्षाओं में उत्कृष्ट परिणाम हासिल करने वाले प्रतिभावान छात्र-छात्राओं को सम्मानित किया गया। क्षेत्रीय संस्कार केंद्र प्रमुख महिपाल प्रजापत के मुख्य आतिथ्य में आयोजित कार्यक्रम में धनराज सैन (व्यवस्थापक, राजलेदेसर), विद्यालय व्यवस्थापक रामोतार शर्मा, लोकेश चौमाल, सुनील महर्षि, ताराचंद शर्मा, श्रीकृष्ण स्वामी, नरेन्द्र कुमार चौमाल मंचस्थ थे। मुख्य अतिथि प्रजापत ने सभी सफल छात्र-छात्राओं और आचार्यों को उनकी कड़ी मेहनत और उत्कृष्ट प्रदर्शन के लिए बधाई दी। इस अवसर पर संकुल के कुल 69 छात्र-छात्राओं को सम्मानित किया गया जिन्होंने सभी विषयों में ए ग्रेड हासिल किया, जबकि 1०3 छात्र-छात्राओं ने समग्र रूप से ए ग्रेड प्राप्त किया। विद्यालय व्यवस्थापक रामोतार शर्मा ने सभी अतिथियों और उपस्थितजनों का आभार व्यक्त किया। इस अवसर पर अमित हरितवाल, काशीराम स्वामी, मुरलीधर प्रजापत सहित छात्र-छात्राएँ उपस्थित थे। कार्यक्रम संचालन नरेन्द्र कुमार चौमाल ने किया।

नाबालिग को भगाकर ले जाने के प्रकरण में एक युवक गिरफ्तार

रतनगढ़ (निर्स)। नाबालिग को बहला फुसलाकर भगाकर ले जाने के प्रकरण में पुलिस ने एक युवक को गिरफ्तार किया है। सीआई दिलीपसिंह ने बताया कि दो जुलाई को रतनगढ़ तहसील के एक गांव के रहने वाले 38 वर्षीय व्यक्ति ने रिपोर्ट दी कि एक जुलाई को सुबह उसकी दो नाबालिग बेटियां घर पर थीं। एक बेटी खेडोस में छाड़ लेने के लिए गई थी तथा दूसरी बेटी घर पर थी। इसी दौरान तारानगर के ब्रह्मनगर निवासी 30 वर्षीय राजकुमार उर्फ राजू सांसी एवं खंडवा निवासी रोहित उसके घर पर आए तथा 1 6 वर्षीय पुत्री को बहला-फुसलाकर भगाकर ले गए। इस दौरान उसकी पुत्री घर पर रखी एक लाख 6० हजार रुपए नकद, करीब 45 हजार रुपए के चांदी के तथा डेढ़ लाख रुपए के सोने के आभूषण भी अपने साथ ले गई। मामला दर्ज होने के बाद पुलिस ने नाबालिग को दस्तयाव कर परिजनों के सुपुर्द कर दिया। वहीं प्रकरण में फरार चल रहे राजकुमार को पुलिस ने पोक्सो एवं दुष्कर्म के मामले में गिरफ्तार किया है। गिरफ्तार आरोपी को न्यायालय में पेश किया, जहां उसे न्यायिक अभिरक्षा में भेज दिया गया है।

दहेज उत्पीड़न के मामले दर्ज

रतनगढ़ (निर्स)। दहेज उत्पीड़न के दो अलग-अलग मामले विवाहिताओं की लिखित रिपोर्ट पर पुलिस ने दर्ज कर जांच प्रारंभ की है। पुलिस ने बताया कि वार्ड संख्या 35 की रहने वाली अंबिका शर्मा ने अपने नाना के साथ उपस्थित होकर रिपोर्ट दी कि उसकी शादी 1१ दिसंबर 2०21 को शहर के योगेश पुत्र कमलकुमार शर्मा के साथ हुई थी। लेकिन शादी के बाद से ही ससुराल वालों ने दहेज के लिए परेशान करने लगे तथा मारपीट भी की। उसका स्त्री धन हड़प लिया और उसे घर से निकाल दिया। पुलिस ने विवाहिता की रिपोर्ट पर उसके पति योगेश, ससुर कमल कुमार, सास द्रोपदी, रोहित, जगदेव, रामनिरंजन के खिलाफ मुकदमा दर्ज किया है। मामले की जांच सीआई दिलीपसिंह कर रहे हैं। वहीं दूसरे प्रकरण में 23 वर्षीय रुकसाना पत्नी मोहम्मद आरिफ अपनी मां राबिया के साथ पुलिस थाना में पेश होकर रिपोर्ट दी कि उसका निकाह चूरू निवासी मोहम्मद आरिफ के साथ आठ वर्ष पूर्व हुआ था। उसकी निकाह के बाद से ससुरालजन उसे दहेज के लिए परेशान करने लगे तथा उसका स्त्रीधन हड़प लिया। पुलिस ने रुकसाना की रिपोर्ट पर पति मोहम्मद आरिफ, सास नसीम बाबो, ननद रूकिया, रिश्तेदार जुलेखां के विरुद्ध दहेज उत्पीडन का मुकदमा दर्ज किया है।

घुमंतु परिवारों के घरों में जाकर पौधारोपण किया

चूरू (निर्स)। चूरू के निकटवर्ती गांव कडवासर के राजकीय उच्च माध्यमिक विद्यालय के प्रधानाचार्य स्खीटी शर्मा एवं विद्यालय के समस्त स्टाफ द्वारा राजस्थान सरकार के हरियालो राजस्थान के तहत ग्राम कडवासर में कालरा जोहड़ के पास स्थित घुमंतु परिवार के आवास स्थल पर जाकर पौधरोपण किया गया। साथ ही स्टाफ के अथक प्रयास से आए घुमंतू नाथ समाज के छात्र-छात्राएँ जो शिक्षा से वंचित थे उनकी विद्यालय में प्रवेश देकर इन परिवारों को शिक्षा से जोड़कर मिषाल कायम की और समय समय पर विद्यालय परिवार के सहयोग से इन सभी नव पर्यवेक्षी विद्यार्थियों को पुस्तक, नोटबुक, पेन, पेंसिल, जेमेट्री बॉक्स, स्कूल बैग एवं ड्रेस भी उपलब्ध करवाई गई। चूरू में ऐसा पहला प्रयास है जो एक साथ घुमंतू बच्चों को शिक्षा से जोड़ा गया है।

गौ सेवा समिति ट्रॉमा सेंटर में पानी का टैंकर भेंट किया

बीदासर (निर्स)। कस्बे के उत्तरादा बास बाबा भोलेनाथ बगीची के पास स्थित अनाथ बीमार व बेसहारा गौवश हेतु संचालित भगत सिंह गौ सेवा समिति ट्रॉमा सेंटर में भामाशाह चुनीलाल मेहला ने अपने पिताजी स्व. नाराराम मेहला की स्मृति में गौशाला में गायों के लिए पानी की व्यवस्था के लिए लाखों रुपये की लागत से बने पानी का टैंकर भेंट किया। इस अवसर पर दानवाता चुनीलाल का गौशाला के पदाधिकारियों ने गर्मजोशी से स्वागत किया। पानी का टैंकर भेंट करते समय अध्यक्ष नोरतन जाट, सुंदर लाल साहु, रिखल जोशी, अभय सिंह, रौनक तेजस्वी, राम, गौतम, गोपीनाथ सिद्ध, राम जाँगिड़, गोपाल प्रजापत सहित गौशाला के अनेक सदस्य उपस्थित थे।

भगवान शिव का रुद्राभिषेक

रतनगढ़ (निर्स)। तहसील के ग्राम सांगासर में सिद्धपीठ श्री सांगासर बालाजी मंदिर के प्रांगण में श्रावण मास के अंतर्गत भगवान शिव का रुद्राभिषेक और हवन यज्ञ आचार्य प.राधेश्याम महर्षि के सानिध्य में विद्वान पंडितो द्वारा वैदिक मंत्रोच्चार से किया गया। रुद्राभिषेक के मुख्य यजमान मुरारीलाल सीवाल ने भगवान शिव की पुजा अर्चना की। सीवाल ने बताया कि रुद्राभिषेक जन्म जन्मांतरों के पापा से मुक्ति दिलाता व मोक्ष के द्वार खोलता है। रुद्राभिषेक के पश्चात सर्वत्र अच्छी वर्षा और सुख समृद्धि की कामना करते हुए एक कुंडी हवन यज्ञ भी किया गया। इस अवसर पर अनेक धर्म श्रद्धालु उपस्थित थे।

करंट लगने से युवक की मौत

बीदासर (निर्स)। निकटवर्ती गांव बालेरा में 30 वर्षीय युवक की बिजली का करंट लगने से घटना स्थल पर ही मृत्यु हो गई। मामले की जांच कर रहे पुलिस थाना के एचसी रमेश कुमार मीणा ने बताया कि मृतक के बड़े भाई नाथा उर्फ नाथूराम ने लिखित रिपोर्ट दी कि मेरा छोटा भाई दाना राम मेघवाल खेत में काम कर रहा था, तथा काम करते समय विद्युत पोल में से करंट लगने से उसकी मृत्यु हो गई। पुलिस ने बड़े भाई नाथूराम की लिखित रिपोर्ट पर मरग का मामला दर्ज कर राजकीय गोवर्धन प्रसाद टांटिया सामुदायिक स्वास्थ्य केंद्र बीदासर में मृतक का पोस्टमार्टम करवाकर शव परिजनों को सौंप दिया।

आयुक्त का अभिनन्दन किया

चूरू (निर्स)। शनिवार को चूरू नगर परिषद का स्वच्छता में 7 वां स्थान पर आने पर नगर परिषद आयुक्त अभिलाषा सिंह का हाजपा नगर अध्यक्ष धर्मरं राकसिया, मण्डल उपाध्यक्ष आकाश सैनी, मंडल उपाध्यक्ष ओम सिंह शेखावत, मण्डल उपाध्यक्ष ओम इंदौरिया ने गुलदस्ता भेंट कर स्वागत किया।

‘सामुदायिक सहभागिता से विद्यालय विकास व शिक्षा में गुणात्मक सुधार की आवश्यकता’

चूरू (निर्स)। शनिवार को जिला शिक्षा एवं प्रशिक्षण संस्थान चूरू में चार दिवसीय जिला संदर्भ समूह (डीआरजी) प्रशिक्षण का समापन हुआ। समापन कार्यक्रम को सम्बोधित करते हुए मुख्य जिला शिक्षा अधिकारी एवं डाइट प्राचार्य डॉ. गोविन्द सिंह राठीड ने कहा कि हमे ऐसे प्रयोग करने चाहिए कि शोध कार्य का परिणाम धरातल पर दृष्टिगोचर हो तथा शिक्षक, शिक्षार्थी व अभिभावक को शोध कार्य का प्रत्यक्ष रूप से सकारात्मक लाभ मिले।

इसके साथ साथ उन्होने सामुदायिक सहभागिता से विद्यालय विकास व शिक्षा में गुणात्मक सुधार लाने पर बल दिया। डाइट उपप्राचार्य नरेन्द्र कुमार उपाध्याय ने पूर्व के शोशों का अध्ययन कर नवीन शोध करने पर बल देते हुए शोध कार्यों में आर्टिफिशियल इन्टेलीजेंस के उपयोग पर प्रकाश डाला। आईएफआईसी प्रभागाध्यक्ष डॉ विजयलक्ष्मी शेखावत

जिला कलेक्टर ने वृक्षारोपण किया

सीकर, (निर्स)। हरियालो राजस्थान मुख्यमंत्री वृक्षारोपण महाअभियान के तहत जिला कलेक्टर एवं अध्यक्ष नगर विकास न्यास, सीकर मुकुल शर्मा ने शनिवार को दो प्रमुख स्थलों पर वृक्षारोपण कर पर्यावरण संरक्षण का संदेश दिया।

यह वृक्षारोपण कार्यक्रम पीएम श्री केंद्रीय विद्यालय, सबलपुरा तथा गृह रक्षा एवं प्रशिक्षण केंद्र, नानी में नगर विकास न्यास सीकर के तत्वावधान में आयोजित किया गया। पीएम श्री केंद्रीय विद्यालय परिसर में 1१०० छायादार एवं फलदार पौधे लगाए गए जबकि गृह रक्षा एवं प्रशिक्षण केंद्र, नानी में 6०0 पौधों का रोपण कर उनकी जियोटैंगिंग की गई।

जिला कलेक्टर मुकुल शर्मा ने इस अवसर पर अधिक से अधिक वृक्षारोपण की अपील करते हुए कहा कि पर्यावरण संतुलन एवं भावी पीढ़ियों के सुरक्षित भविष्य के लिए वृक्षारोपण अत्यंत आवश्यक है।

अभियान के तहत हजारों पौधों का रोपण हुआ

लक्ष्मणगढ़ शेखावाटी (निर्स)। अग्रवाल सम्मेलन के राष्ट्रीय अग्रवाल विधायक शरण गर्ग प्रदेश अध्यक्ष गिरीश गर्ग राष्ट्रीय युवा अध्यक्ष हेमराज जिंदल प्रदेश महामंत्री सम्मति हरकारा की प्रेरणा से अखिल भारतीय युवा अग्रवाल सम्मेलन पूर्वी राजस्थान के तत्वाधान चलाए गए वृक्षारोपण अभियान का शुभारंभ युवा राष्ट्रीय महामंत्री राजेश अग्रवाल द्वारा किया गया।

युवा प्रदेश अध्यक्ष नितिन अग्रवाल ने बताया कि अभियान के दौरान लगभग 2००0 छोटे पौधे और 250 बड़, पीपल के पेड़ लगाए गए! युवा प्रदेश महामंत्री संदीप बजाज एवं विनीत बंसल ने बताया कि अभियान के तहत कोटा से युवा राष्ट्रीय अध्यक्ष हेमराज जिंदल चौमू से संदीप अग्रवाल खब्ड़ा बारा से नितिन अग्रवाल के नेतृत्व में व महिला अग्रवाल सम्मेलन की प्रदेश अध्यक्ष आरती गुप्ता की नेतृत्व में झालावाड़ में ममता अग्रवाल के नेतृत्व में धौलपुर की पूर्व महिला अध्यक्ष प्रीति अग्रवाल के नेतृत्व में प्रदेश की महिला वरिष्ठ उपाध्यक्ष



जिला शिक्षा एवं प्रशिक्षण संस्थान चूरू में जिला संदर्भ समूह (डीआरजी) प्रशिक्षण का समापन हुआ।


ने बताया कि दिनांक 16.०7.2025 से 19.०7.2025 तक आयोजित इस

चार दिवसीय प्रशिक्षण में चूरू जिले के समस्त ब्लॉकों से चयनित शोधार्थी शिक्षकों को अपने विद्यालय की समस्याओं का चयन कर क्रियात्मक अनुसंधान के द्वारा वैज्ञानिक दृष्टिकोण

से समाधान का प्रशिक्षण दिया गया।

इस प्रशिक्षण से विद्यालय स्तर पर नवाचारों को बल मिलेगा। इस अवसर पर सीएमडीई प्रभागाध्यक्ष कुसुम शेखावत प्रशिक्षण प्रभारी भीष्म प्रकाश सहारण प्रस्ना मीणा, ओम प्रकाश बारूपाल, महेंद्र कुमार शर्मा, शोध

विशेषज्ञ डॉ. श्याम सुन्दर कौशिक शिव कुमार सहाण उपप्राचार्य, रमेश मिरासी व्याख्याता जगवीर पूनिया, धर्मवीर बिस्सल, जय प्रकाश, ओम प्रकाश भाकर, सुरेश बुंदेला आदि उपस्थित थे। कार्यक्रम का संचालन सचिन ढांडा ने किया।



राजलेदेसर की न पीएम श्री श्री युनियन क्लब राजकीय बालिका उच्च माध्यमिक विद्यालय की 6०0 छात्राओं को शनिवार को विद्यालय के द्वारा पेड्डुडुवितरण कार्यक्रम आयोजित किया गया । विद्यालय के प्रधानाचार्य मोहनलाल अर्जुन ने बताया कि पिछले शनिवार को श्री राजलेदेसर गौशाला में 5०० पेड़ लगाए गए थे। इस बार प्रत्येक बालिकाओं को पेड़ वितरण किए गए हैं अगले शनिवार को 1०0० से अधिक पेड़ लगाने का लक्ष्य है। सरकार के द्वारा चलाए जा रहा एक पेड़ मां के अभियान के तहत कार्यक्रम आयोजित किया जा रहे हैं। बच्चों को पेड़ वितरण करने के साथ-साथ पेड़ लगाने का तरीका एवं पेड़ की रक्षा एवं सुरक्षा की संकल्प दिया गया है । इस अवसर पर व्याख्याता रिखाराम तालनिया सहित विद्यालय के अनेकों स्टाफ मौजूद रहे।

अरावली चेतना संस्थान सेवा समिति व जल संघर्ष समिति की बैठक

उदयपुरवाटी (निर्स)। अरावली चेतना संस्थान सेवा समिति व जल संघर्ष समिति की मीटिंग उदयपुरवाटी विधायक भगवाना राम सैनी के मुख्य आतिथ्य व कैलाश साधक की अध्यक्षता में बैरूचाट शादा कला निकेतन संस्थान उदयपुरवाटी में मीटिंग हुई।

मीटिंग में बोलते हुए अरावली चेतना संस्थान सेवा समिति के संयोजक के के सैनी उदयपुरवाटी ने अरावली के मुख्य उद्देश्य व पेड़ पौधे लगाने पर ध्यान आकर्षित कर अरावली को बचाने की बात कही, लेकिन इससे भी महत्वपूर्ण ज्वलंत मुद्दा इस समय स्मार्ट मीटर लगाने विरोध में कहा कि बिजली विभाग पिछले दरवाजे से लोगों की इच्छा के विरुद्ध स्मार्ट मीटर लगाने पर आमदा है लेकिन ये स्मार्ट मीटर जनहितकारी नहीं है।

इससे गांव गरीब किसान मजदूर पर दोहरी मार पड़ेगा। जब उपभोक्ता पुराने लेगो हुए मीटरों से संतुष्ट हैं तो फिर नये मीटर क्यों, सरकार एमपी की तरह इस स्मार्ट मीटर लगाने की योजना

को वापस ले अन्याथा जनहित में सडक से सदन तक घरना प्रदर्शन आंदोलन किया जाएगा।

उदयपुरवाटी जल संघर्ष समिति संयोजक नथुराम ने कहा कि बिजली विभाग के कर्मचारी मीटरों से छेड़छाड़ कर स्मार्ट मीटर लगाने की नयी तरकीब निकाली है,जिसे हम सफल नहीं होने देंगे। इसके अलावा बसेशर पार्षद,ब्लाक अध्यक्ष बाबूलाल,मोती लाल,वंशी लाल,किशोर कुमार इंद्रपुरा सरपंच प्रतिनिधि,पी सी कटारिया,डा वी के गोतम, सीता राम, मनोहर लाल आदि ने भी संबोधित कर स्मार्ट मीटर लगाने की योजना का जबरदस्त विरोध कर लोगों के आक्रोश का जिक्र किया। संस्थान संरक्षक कैलाश साधक ने अरावली के सिद्धांत व उद्देश्यों की जानकारी दी।

मुख्य अतिथि उदयपुरवाटी विधायक भगवाना राम सैनी हर घर घर पेड़ लगाने की अरावली चेतना संस्थान की सहजना करते हुए पेड़ लगाने की मुहिम और तेज करने की बात कही।हर तरह के विकास की भी बात कही।

स्मार्ट मीटर एवं निजीकरण का विरोध जारी रहेगा

झुंझुनूं, (निर्स)। बिजली के स्मार्ट मीटर लगाए जाने के विरोध में बिजली उपभोक्ताओं की भगतसिंह पार्क इंदिरा नगर झुंझुनूं में बैठक का आयोजन किया गया। जिसमें झुंझुनूं शहर के बिजली उपभोक्ताओं एवं आमजनकी भागीदारी रही। विचार विमर्श के दौरान वक्ताओं ने कहा कि झुंझुनूं शहर में बिजली के पुराने मीटरों की जगह पर प्रीपेड स्मार्ट मीटर लगाए जाने रहे हैं। पुराने मीटरों में कोई खराबी नहीं है, ठीक चल रहे हैं। लेकिन कारपोरेट घरानों के कम्पनियों को फायदा पहुंचाने के लिए एवं आम उपभोक्ताओं को लूटने के लिए, ये किया जा रहा है। ये स्मार्ट मीटर तेज चलते हैं तथा उपभोक्ताओं का बिजली बिल भी दो तीन गुना ज्यादा आ रहा है।

बिजली महंगी होने से आम जनता की कमर पहले ही टूट चुकी है। इन मीटरों कीमत 25-3० हजार रुपए के बिस्तरों में वसूली की जाएगी।निजीकरण करने से सॉब्सडी खत्म हो जाएगी। जिससे बिजली और महंगी हो जाएगी। बैठक में स्मार्ट मीटर एवं निजीकरण का विरोध करने का निर्णय लिया गया।

सार-समाचार

वित्तीय साक्षरता शिविर का आयोजन

पाटन (निर्स)। राजस्थान ग्रामीण बैंक, क्षेत्रीय व्यवसाय कार्यालय नीमकाथना द्वारा हरित राजस्थान अभियान के अंतर्गत ग्राम गुहाला स्थित टंकी वाले बालाजी परिसर में वृक्षारोपण कार्यक्रम का आयोजन किया गया। इस अवसर पर बैंक के क्षेत्रीय प्रबंधक मोहनलाल कुन्ददीप की अध्यक्षता में 1१ पौधे लगाए गए। कार्यक्रम में शाखा गुहाला के शाखा प्रबंधक संतोष कुमार सरीफ, ब्लॉक साक्षिकी अधिकारी सुभाष पालीवाल, वित्तीय साक्षरता सलाहकार किशनलाल सामरिया, सरपंच प्रतिनिधि बाबूलाल चौहान सहित अनेक ग्रामवासी उपस्थित रहे। कार्यक्रम को संबोधित करते हुए मोहनलाल कुलदीप ने कहा कि हरित पर्यावरण, स्वस्थ जीवन का आधार है। पौधा रोपण केवल एक दायित्व नहीं बल्कि आने वाली पीढ़ियों के लिए एक संकल्प है। राजस्थान ग्रामीण बैंक भविष्य में भी ऐसे प्रयासों को प्राथमिकता देता रहेगा।इसी क्रम में वित्तीय सेवाएं विभाग, भारत सरकार के निर्देशानुसार चल रहे संचुरेशन कैप के तहत ग्राम पंचायत गुहाला में एक वित्तीय साक्षरता शिविर का भी आयोजन किया गया। शिविर में लगभग 175 ग्रामवासियों को बैंकिंग सेवाओं, सरकारी योजनाओं एवं वित्तीय प्रबंधन की जानकारी दी गई।शिविर के दौरान प्राप्त उपलब्धियां इस प्रकार रही जिसमें 41 नव जनधन खाते खोले गए,42 प्रधानमंत्री सुरक्षा बीमा योजना में नामांकन,14 प्रधानमंत्री जीवन ज्योति बीमा योजना नामांकन,2 अटल पेंशन योजना में नामांकन,21 जनधन खातों में पुन: केवाईसी,25 नई आवर्ती जमा खाता खोलने की प्रक्रिया पूर्ण की गई। इस अवसर पर प्रधानमंत्री सुरक्षा बीमा योजना के अंगंतत ग्राम गुहाला के निवासी दिव्वांत प्रहलाद सैनी की नामित पत्नी मीरा देवी को दो लाख रुपए की बीमा राशि का चेक भी प्रदान किया गया, जिससे ग्रामीणों में सरकार को सामाजिक सुरक्षा योजनाओं के प्रति विश्वास और उत्साह और अधिक बढ़ा।

न्यायिक कर्मचारी अनिश्चितकालीन अवकाश पर

झुंझुनूं, (निर्स)। राजस्थान न्यायिक कर्मचारी संघ के प्रदेशाध्यक्ष सुरेंद्र नारायण जोशी के आब्दान पर झुंझुनूं जिले के समस्त न्यायिक कर्मचारीण अनिश्चितकालीन सामूहिक अवकाश पर हैं। जिला प्रवक्ता सुभाष मूंड ने बताया कि अधीनस्थ न्यायालय एवं जिला विधिक सेवा प्राधिकरण में पद स्थापित सामान्य संवर्ग और आशुलिपिक संवर्ग का कैडर पुनर्गठन राज्य सरकार की अधिसूचना के परिपेक्ष में किया जाना है। उक्त अधिसूचना का प्रस्ताव राजस्थान उच्च न्यायालय में बनाकर उच्च न्यायालय जोधपुर की फुल बैच से पास करवाकर संबंधित जिला न्यायालय लिपिक वर्गीय संस्थापक नियम 1986 में भी संशोधन करवाकर राज्य सरकार को भेजा जा चुका है। परंतु आज दो वर्ष पश्चात भी राज्य सरकार द्वारा इस संबंध में कोई आदेश पारित नहीं किया गया है। सरकार राजस्थान उच्च न्यायालय जोधपुर की पूर्ण पीठ से पारित आदेश की पालना सुनिश्चित नहीं कर रही है। जो संवैधानिक संस्था के आदेशों की अवहेलना है। इसलिए समस्त अधीनस्थ न्यायालयों के कर्मचारियों द्वारा संघ के प्रदेशाध्यक्ष के आ न पर कर्मचारियों के कैडर पुनर्गठन के आदेश राज्य सरकार से प्राप्त होने तक अनिश्चितकालीन सामूहिक अवकाश पर बैठने का निर्णय लिया गया है एवं सभी प्रकार के न्यायिक कार्यों का बहिष्कार किया जा रहा है।

पौधारोपण कार्यक्रम आयोजित

लक्ष्मणगढ़ शेखावाटी (निर्स)। राजकीय बालिका उच्च माध्यमिक विद्यालय नरोड़ा में प्राणीणों के सहयोग से एक पेड मां के नाम अभियान के तहत पौधारोपण कार्यक्रम आयोजित हुआ। विभाग के ब्लॉक पौधारोपण प्रभारी सुरेश कुमार भास्कर एवं ब्लॉक समन्वयक रणवीर सिंह गढवाल ने अभियान में सहभागी बनकर विद्यार्थियों को पौधारोपण के लिए प्रेरित किया। इस अवसर पर प्रधानाचार्य दीपा कुमारी, व्याख्याता कविता चौधरी, वरिष्ठ अध्यापक संजय कुमार जोशी, रजनीश कुमार शर्मा, मुकेश कुमार चाहर,चंदा, अनीता जाट, सुनीता आर्य, परवीन खान,परमेश्वरी देवी विकास कुमार मिश्रा, मोहित बोरट, विलोच चंद,स्कूली छात्राएँ मौजूद थे। आयोजित कार्यक्रम भागीर्य ख्यालिया ठेकेदार व प्रमोद बिरडा के सहयोग से 4०0 पौधे लगाए गए उनमें से 250 पेड़ छायादार 50 पेड़ फलदार एवं 1०0 फूलदार पेड़ थे।

अलंकरण समारोह का आयोजन

झुंझुनूं, (निर्स)। राजपूताना शिक्षा मंडल द्वारा संचालित शाह मार्केट स्थित श्री जीबी मोदी पब्लिक विद्यालय में विद्यार्थी अलंकरण समारोह का आयोजन रिटाउड सौताराम धौवा के आतिथ्य में संपन्न हुआ। कार्यक्रम का शुभारंभ दीप प्रज्वलन व मां सरस्वती की वंदना के साथ हुआ। इस समारोह में विद्यालय के नवनि्युक्त कप्तान, प्रीफेक्ट, हैड बॉय और हैड गर्ल के रूप में विद्यार्थी परिषद को पद और जिम्मेदारी सौंपी गई। इस अवसर पर छात्र नेताओं को बैज और सैश पहनाए गए और कर्तव्य पालन करने की शपथ दिलाई। मुख्य अतिथि द्वारा अपने भाषण में आभार प्रकट करते हुए सभी नवनि्युक्त छात्र-छात्राओं को कर्तव्य पालन के प्रति जागरूक रहने का संदेश दिया। कार्यक्रम के अंत में संस्था प्रधानाचार्य रंजन मित्तल ने सभी अध्यापक और अध्यापिकों को अपने कार्य के प्रति जिम्मेदारी व कर्तव्य के प्रति वफादारी की शपथ दिलाई।

पर्यावरण संरक्षण का संदेश दिया

झुंझुनूं, (निर्स)। शहर के वार्ड नंबर 5० में हनुमान मंदिर के पास हरियालो झुंझुनूं के तहत विधायक राजेंद्र भांबू के मुख्य अतिथि व प्रकाश सुरोलिया डब्ल्यू के संयोजन में 51 हरे भरे पेड़ लगाए गए। इस अवसर पर विधायक भांबू ने कहा कि हरे भरे पेड़ लगाओ और युवा जीवन जियो का नारा देते हुए कहा कि सिर्फ पेड़ लगाने से नहीं होता। उसका संरक्षण करना भी जरूरी है। एक पेड़ लगाकर उसको बड़ा करना एक बच्चे को जन्म देकर बड़ा करने के बराबर है। जो वह बाद में आपको फल, छाया और ऑक्सीजन देगा। इस अवसर पर झुंझुनूं नागरिक मंच के संयोजक उमाशंकर महमिया, चूणा चौक विकास समिति के अध्यक्ष शिवचरण पुरोहित, रामगोपाल महमिया, अक्षय शर्मा, पार्षद विनोद जांगिड़, पुरुषोत्तम जांगिड़, योग शिक्षक पवन सैनी, जैकी जांगिड़, सुरेंद्र शर्मा, संदीप गोयल, प्रदीप महमिया, बीडी शर्मा आदि ने पेड़ लगाने में अपना सहयोग दिया।

स्वर्ण जयंती पर समारोह आयोजित

झुंझुनूं, (निर्स)। राजस्थान महिला कल्याण मंडल की 5०वीं स्वर्ण जयंती के अवसर पर झुंझुनूं में भव्य समारोह आयोजित हुआ। जिला प्रभारी चेतना शर्मा के नेतृत्व में सत्यम शिवम सुरेंद्रम एनजीओ की प्रमुख अतिथि, चाइल्डलाइन समन्वयक अरविंद, मनोज और अन्य महिलाओं ने सक्रिय भागीदारी निभाई।

धनपत मांजू, रामस्वरूप धाणक, रामकुमार लोचब, धर्मपाल चाहर, मनफूल सहारण, हनुमान नेहरा, सहाराम पुनियां, ओम पुनियां, मांगेराम फौजी, महोपाल पुनियां, ताराचंद मेघवाल, संजय मेघवाल, मदन पुनियां, सुरेश फौजी सहित ग्राम पंचायत के गणमान्य जन उपस्थित रहे।